

“భారతి, ఆ దబ్బా తీసుకొచ్చి ఈ మైసూర్ పాక్ ముక్కలన్నీ అందులో పెట్టేయ్. నానిగాడు లేచేడంటే పూరుకోడు. ఇదిగో, ఆ చేత్తోనే రెండు ముక్కలు, కాస్త మిక్చరు మీ అన్నయ్యకిచ్చిరా. ఈ రోపల నేను లద్దు ముద్దులు కట్టేస్తాను.” మొహం మీద పడున్న జుట్టును ఎడంచేత్తో పైకి తోసుకుంటూ అన్నది అరుణ.

భారతి పళ్ళెంలో ముక్కలన్నీ దబ్బాలో పెట్టూ, “వదినా, అక్కయ్య ఈపాటికి దగ్గర్లో కొస్తూ వుంటుంది కదా” అన్నది.

“అవును. తనకి కూచుని కూచుని విసుగు పుట్టూ వుంటుంది. అయినా ఏం చేస్తుంది? దూరా భారం మరి” అంటూ గరిటతో బూందీని కలియ తీసింది అరుణ.

దబ్బా అలమరలో పెట్టి ప్లేటు అన్నయ్యకివ్వ దానికి ముందు గదిలోకి వెళ్ళింది భారతి.

ఆ రోజు ఆదివారం. మధ్యాహ్నం రెండు గంటలు దాటింది.

నిద్రపోయిలేచి తీరికగా పేవరు చూస్తున్నాడు ప్రకాశం. మధ్య మధ్య వదినా మరదళ్ళ హడావిడి గమనించి నవ్వు కుంటున్నాడు. “ఇదిగో అన్నయ్యా” అంటూ ప్లేటు టీపామ్ మీద పెట్టి “స్టేషన్ కి నేనూ వస్తానన్నయ్యా” అన్నది భారతి.

“మీ వదిన కూడా వస్తుందేమో అడుగు” అన్నాడు ప్రకాశం ఎగతాళిగా నవ్వుతూ.


“నీకెప్పుడూ వేళాకోళమే. అక్కయ్యను చూసి చాలా రోజులైంది.” గుసుస్తున్నట్లుగా అన్నది భారతి.

“అవును మరి. స్టేషన్ నుంచి ఇంటికి రాకుండా అటే వెళ్ళిపోతుందాయే” నవ్వాడు ప్రకాశం.

“మీ కన్నింటికి ఎగతాళే. పోనీ సరదా పడుతోందికదా తీసికెళ్ళకూడదూ. అది సరేగానీ ఇవెలా వున్నాయో చెప్పండి.” అంటూ రెండు లద్దు ప్లేట్లో పెట్టింది అరుణ.

“ఇవన్నీ నేను తినాలనేనా చేసింది. మీ రాబోయే ఆడపడుచు కోసమా” ప్రకాశం మాటల్లోని వ్యంగ్యాన్ని వినిపించుకోనట్లుగా కాపీ తేవటానికి రోపలికెళ్ళింది అరుణ.

“వచ్చేటట్టయితే తొందరగా తెమలవే భారతి. నువ్విప్పుడు మొదలుపెడితేగానీ అవదు నీ పని.



శ్యామలావిహారి

అప్పటికి బ్రెయిన్ వస్తేనేగానీ బయటికి రావు.” అన్నాడు ప్రకాశం బ్రెము చూస్తూ.

ఇంతలో నానిగాడు లేచేడు. అరుణ వాడిని సముదాయించడం లో పడింది. భారతి తయారవ దానికి రోపలికి పరిగెత్తింది. ప్రకాశం కూడా లేచాడు.

“ఒక్కతెను - నాకేల - ఓపలేనీ సుకము - ఒక్క ఊణం ఒక్క ఊణం నా....న....నాన....నాననాన... మోయలేని ఈహాయిని మోయనీ - మురళీధరా - నీస్వరలహారులలో - మరణమైనా మధురమురా - నీపేరు తలచినా దాలు -” అద్దంలో తన అందానికి తానే మురిసిపోతూ, రాగయుక్తంగా - రకరకాల పాటలూ కలగపులగంగా పాడుకుంటోంది భారతి.

“వెళ్ళామా భారతి” విలిచేడు ప్రకాశం.
“యస్ - నేను రెడీ అన్నయ్యా” అని చివరి



సారిగా మొహాన్ని అటూ ఇటూ వంచిచూసుకుని, జడలో తురిమిన సంపెంగ పువ్వును సరిచేసుకుని గదిలోంచి బయటకొచ్చింది భారతి.

హాల్లో తచ్చట్లాడుతున్నాడు ప్రకాశం. “వదినా, వెళ్తున్నాం, తలుపేసుకో. నానిగాణ్ణి తీసికెళ్తానంటే వద్దన్నావ్” అంటూ వీధిలోకొచ్చింది భారతి. వీధిలో నిలబడి వున్నాడు ప్రకాశం.

“మీరు వచ్చేటప్పటికి వాణ్ణి తయారుచేస్తాగా. ఇంకా వాడికి నిద్ర మత్తు వదలేదు. వెళ్ళిరండి” అంటూ వచ్చింది అరుణ.

“రిజ్ పిలవనా?” అడిగేడు ప్రకాశం.
“వద్దు. బ్రెముందిగా నడిచేపోదాం.” అన్నది

భారతి. ఇద్దరూ నడవసాగారు.

“విన్నునీ, రమనీ తీసుకురావట లేదుట అక్క. వాళ్ళకి స్కూల్ కదా - ఏం చేస్తాం. వాసుగాడు ఈపాటికి పెద్దవాడై వుంటాడు కదన్నయ్యా. కబుర్లు బాగా చెప్తూ వుండాలి. బుజ్జి నడుస్తోందో లేదో యింకా?” అక్క సంతానాన్ని గురించి మాట్లాడు తోంది భారతి.

ప్రకాశం మౌనంగా నడుస్తున్నాడు.

“అక్కయ్య ఈసారి ఆవరేషన్ చేయించు కుంటుందిట.”

ప్రకాశం భారతికేసి సాలోచనగా చూసేడు.

“అవును. అక్కకిప్పుడు నాలుగోనెల....”

“సరే.... ఆ సంగతులన్నీ రోడ్డుమీదెందుకు? వద.... త్వరగా నడు.” విసుగ్గా అన్నాడు ప్రకాశం.

భారతి ఉత్సాహం చప్పబడింది. అన్న వైపు ఆదోలా చూసి మౌనం వహించింది.

రైల్వేస్టేషన్ చేరేసరికి ట్రెయిన్ వచ్చేసింది. ప్రకాశం మాట వరసకు అన్నాగానీ, నిజంగానే ట్రెయిన్ వచ్చేసినందుకు సిగ్గుపడింది భారతి. గబగబా ప్లాట్ ఫామ్ మీది కొద్దారు - ప్రకాశం, భారతి. అప్పటికప్పుడే ట్రెయిన్ లోనుంచి దిగి వీళ్ళకోసం ఎదురుచూస్తోంది పార్వతి. చెంగున ఎగురుతూ అక్క దగ్గర వెళ్ళింది భారతి. పార్వతి చేతిలోని బుజ్జిని తీసుకుని ఒక చేత్తో ఎత్తుకుని, రెండో చేత్తో వాసు భుజం తట్టూ - “ఏరా వాసూ.... బాగున్నావా?” అంది. “ఓ” అని తల తాటిం చాడు వాడు.

“రంకి వెళ్దాం” అంటూ సూట్ కేస్ అందు కుని ముందు నడిచేడు ప్రకాశం. పార్వతి, భారతి అకన్న అనుసరించారు.

“నీ వాంట్లో కులాసాగా వుంటోందిటే అక్కా. బావ కులాసాగా వున్నాడా.... విన్నూ, రమా బాగా చదువుకుంటున్నారా?” ప్రశ్నల వర్షం కురిపిస్తోంది భారతి.

పార్వతి ముఖావంగా ఊఁ కొట్టూ నడుస్తోంది. ఉన్నట్టుండి అడిగింది పార్వతి - “భారతీ నీ మెళ్లో నెక్లెస్ చాలా బాగుందే. ఎంతయింది?”

“రెండు వేలుట - డిజైన్ బాగుంది కదూ....”

“బాగుంది. చాలా బాగుంది. కానీ - అంత ఖరీదెట్టి ఎట్లా చేయించాడే అన్నయ్య....” అంది పార్వతి. భారతి క్రీగంట అక్కకేసి చూసింది. ఆమె మొహంలో వెలుగు లేదు.

పార్వతి ప్రశ్నకు భారతి మనస్సు నొచ్చు కుంది. తాను ఉత్సాహంగా అక్కను ‘రిసీవ్’ చేసుకోవటానికి వెళ్తే, తనకు ఎదురైన ప్రశ్న ఇదీ. భారతి సమాధానం చెప్పలేదు.

రిజైలు బయల్దేరినై. దారిలో పార్వతి భారతిని అడిగింది, “ఈ ఎనిమిది నెలల్లో వదినా నువ్వు ఏం చీరలు కొనుక్కున్నారే?”

భారతి మనస్సు చివుక్కుమంది. వచ్చినప్ప ట్టుంచీ చూస్తోంది - నగలు, చీరలు మినహా వేరే ఏమీ ఆడగలేదు అక్క. కనీసం మాట వరసకైనా వదినా, నానిగాడు ఎలా వున్నారని అడగలేదు. క్షేమం అడిగిన అన్నయ్యకు కూడా సరీగా సమా ధానం చెప్పలేదు. పైగా చీరలేం కొనుక్కున్నారని అడుగుతోంది. భారతి మౌనంగా వుండిపోయింది.

భారతి మౌనానికి వేరే అర్థం వెతుక్కున్న పార్వతి, “పోనీలే, నాకు చెప్పకూడదు కాబోలు. నేను తెలుసుకోకూడనిదాన్నా - అంత రహస్యమా?” సాగదీస్తూ అంది.

భారతి చటుక్కున తల తిప్పి “అబ్బే - అదేం కాదక్కా. ఇంటికొచ్చాక ఎటూ చూస్తావుగా. అందుకని....” తడబడ్తూ అంది. కోపం వచ్చినట్లు మరోవైపు మొహం తిప్పుకుంది పార్వతి. ఒక్కో నిద్రపోతున్న బుజ్జిని ఆ వ స రం లేకపోయినా జోకొడ్తూ బయటికి చూడటం మొదలుపెట్టింది భారతి. రిజైలో మరేం మాట్లాడలేదు పార్వతి.

ముందుపోతున్న రిజైలో మాత్రం వాసు - మామయ్యతో ఎన్నో కబుర్లు చెప్తున్నాడు. వింటు న్నట్లుగా ఊఁ కొడ్తున్నాడు ప్రకాశం. ఒకదాని వెనుక ఒకటిగా రెండు రిజైలూ సాగినై.

ఇంటి ముందు ఆగినై రిజైలు. గడవలోనే ఎదురుచూస్తూ నిలబడి వున్న అరుణ పలక రింపుగా నవ్వుతూ ముందుకొచ్చింది. వాసును దింపి సూట్ కేస్ తెచ్చి లోపలపెట్టాడు ప్రకాశం. పార్వతి, భారతి లోపలికి వచ్చారు. బుజ్జిని గదిలో మంచం మీద వదుకోబెట్టి వచ్చింది భారతి.

“కులాసాగా వున్నావా వదినా....”

“ఎట్లా కనబడ్తున్నాను” అరుణ ప్రశ్నకు కావాలని నవ్వు తెచ్చిపెట్టుకుంటూ అన్నది పార్వతి.

వాసు నానిగాడితో కబుర్లలోకి దిగేడు. కాళ్ళు కడుక్కొచ్చిన పార్వతి అరుణ వేసిన పీట మీద కూర్చుంది. పార్వతికి కాఫీ యిస్తూ “బాగా చిక్కి పోయావ్” అంది అరుణ.

“ఈ పిల్లమూక నన్ను బ్రతకనిస్తే కదా! చచ్చే చావుగా వున్నదనుకో వీళ్ళతో” పార్వతి కళ్ళల్లో నీళ్ళు తిరిగేయి. ‘పెళ్ళయి ఏదేళ్ళయితే ఇది అయివో కాన్ను. ఓపితెలా వుంటుంది’ మనసులో అనుకుంది భారతి. అలా అనుకునేసరికి భారతికి అక్క మీద జాలివేసింది.

ఆ కబుర్లూ ఈ కబుర్లూ జరిగినై కాస్సేపు. ‘ఇప్పుడే వస్తా’నంటూ బయటికి వెళ్ళాడు ప్రకాశం. రిజైలోంచి దిగుతున్నప్పుడే, చెల్లెళ్ళ మొహాలు చూసి... వాళ్ళేం మాట్లాడుకుని వుంటారో గమనించగలిగేడు ప్రకాశం.

చిన్నప్పట్టుంచీ పార్వతి మనస్సే అంత. ఆడంబరాలంటే ఎంతో ఇష్టం. వున్నదానిలో గుట్టుగా వుండడమంటే ఎంతో బాధపడుతుంది. ఎప్పుడూ తానొక్కతే ఈ ప్రపంచంలో కష్టపడ్తు న్నట్లుగా మాట్లాడుతుంది. పార్వతి మనస్తత్వం తెలిసిన ప్రకాశం, పార్వతి సంతోషంగా తిరిగి వెళ్ళాలంటే తామేం చేయాలనే దాన్ని గురించి ఆలోచిస్తూ ఇంటికి చేరేడు.

ప్రకాశం కోసమే ఎదురు చూస్తున్న వదినా మరదళ్ళు బోజనాలకు లేచేరు. ఆ రోజు సందడిగా గడిచిపోయినందుకు స్థిమితంగా నిద్రకుపక్రమించేడు ప్రకాశం. వంట యింట్లోంచి వదినా మరదళ్ళ నవ్వులు వింటూనే నిద్రపోయేడు.

మర్నాడు సాయంత్రం - పార్కుకి బయల్దేరా రందరూ.

“మీ చీరలెలాగూ వుంటాయి కదా అని రెండు చీరలే తెచ్చుకున్నానోదినా. నీదో చీర ఇస్తావా” అంటూ అరుణ దగ్గరకొచ్చింది పార్వతి.

అక్కడే వున్న భారతి అక్క మాటలకు ఆశ్చర్యపోయింది. అక్క సూట్ కేస్ లో మధ్యా హ్నం అర డజను పైగా ఖరీదైన చీరలు చూసింది తను. తామిద్దరి చీరలు చూశాక అవి బైటపెట్టదలచుకోలేదన్న మాట.

అరుణ చీరల్లో తనకు నచ్చిన చీర తీసుకుని, తయారై వచ్చింది పార్వతి. అందరూ బయటికి నడిచేరు. చివరగా తాళంవేసి వీధిలోకొచ్చిన ప్రకాశం అరుణ చీరలో పార్వతిని చూసి నవ్వు కున్నాడు.

పార్వతి వచ్చి వారం దాటింది.

గంట నుంచీ భారతీ, అరుణ బ్రతిమిలాడుతున్నా ఇంకా సుముఖురాలు కారేదు పార్వతి. ఆ రోజు

సినిమాప్రోగ్రాం వేసుకున్నారు. బుజ్జికి కొంచెం నలతగా వున్నట్లునిపిస్తే "పోనీ రేపు వెళ్తారే అక్కా" అంది భారతి. "దానికెప్పుడూ అట్లాగే వుంటుంది. ఇంతకీ నీకు ఇవాళ రావడం ఇష్టం లేదని చెప్పరాదూ...." రోషంగా అంది పార్వతి.

ఆ వారంలో నాలుగు సినిమాలు చూశారు. ఓ రోజు పార్కుకి, ఓ రోజు గుడికి వెళ్ళారు. గుడికి, పార్కుకి, ఒక సినిమాకి మాత్రమే అరుణ, ప్రకాశం వెళ్ళారు. మిగతావాటికి భారతీ పార్వతితో వెళ్ళింది. నీళ్ళు కొత్త చేయటం వల్లనేమో బుజ్జికి బాగా జలుబు చేసి నలతగా వుంది. మధ్యాహ్నం నుంచి లేవకుండా అలా పడుకునే వుంది.

"పోనీ బుజ్జిని నేను చూసుకుంటాను. నువ్వు వదినా వెళ్ళండి భారతీ" అన్నది అరుణ.

తనకీ కొంచెం తలనొప్పిగా వున్నట్లున్నా అక్కకి మళ్ళీ ఏం కోపం వస్తుందో అని 'సరే' అంటూ లేచింది.

బాత్ రూమ్ లో నుంచి భారతి వచ్చేసరికి భారతి చీర తీసుకుని తయారై వుంది పార్వతి. వాసు నానిగాడితో ఆటల్లోపడి సినిమాకు రావన్నాడు.

భారతీ, పార్వతీ వెళ్ళాక తలుపేసుకుని చిన్నగా నిట్టూర్చింది అరుణ.

పార్వతి వున్నాళ్ళూ అరుణ, భారతీ ఎంతో జాగ్రత్తగా మసలుకుంటారు. పార్వతి ఎక్కడ బాధపడుతుందో అని ఇద్దరూ ఎక్కడికక్కడ సతమతమౌతూ వుంటారు. అయినా పార్వతి ఎప్పుడూ కళ్ళనీళ్ళతోనూ, అసంతృప్తితోనే రై లెక్కుతుంది.

అరుణ వంట యింట్లో ప్రవేశించింది. వంట చివరిలో వుండగా ప్రకాశం వచ్చాడు. చెల్లెళ్ళిద్దరూ సినిమాకు వెళ్ళారని తెలుసుకుని అరుణకు సహాయం చెయ్యటం మొదలెట్టాడు. అంతలో బుజ్జి ఏడుపు వినవడింది. అరుణ వెళ్ళి బుజ్జిని తీసుకొచ్చింది.

"బుజ్జికి జ్వరం వచ్చిందండీ" బుజ్జిని ప్రకాశానికిస్తూ అంది అరుణ.

"డాక్టరు దగ్గరికి తీసికెళ్తాను" ప్రకాశం రేస్తూ అన్నాడు. అరుణ పాలు కలిపి బుజ్జిచేత తాగించింది. బుజ్జిని బుజం మీద పడుకోబెట్టుకుని బయటికి వెళ్ళాడు ప్రకాశం.

వాసూనీ, నానిగాణ్ణి విలిచి అన్నం పెట్టింది అరుణ. ఇద్దరూ కబుర్లు చెప్పుకుంటూ నిద్ర



1. ఒక దేశపు క్యాలెండర్ లో ఒక్కొక్క సంవత్సరానికి చిహ్నంగా ఒక్కొక్క జంతువు ఎంచుకోబడింది. ఆ విధంగా అవి పుష్కరాని కొకమారు పునరావృతం అవుతాయి. అయితే అది ఏ దేశం?
2. ప్రపంచంలో కల్లా అతి పెద్దదైన యుద్ధ నౌక ఏదో చెప్పగలరా?
3. ప్రపంచ చరిత్రలోనే తొలిసారిగా ఒక వనిత ఒక దేశానికి అధ్యక్ష పదవిని అలంకరించింది. ఆమె ఎవరు? ఆ దేశం పేరేమిటి?
4. మన దేశం తొలిసారిగా అంతరిక్షంలోకి పంపిన ఉపగ్రహం పేరు 'ఆర్యభట్ట' అన్నది అందరికీ తెలుసు. అయితే యిటీవల మరో ఉపగ్రహాన్ని పంపింది. దాని పేరేమిటి?
5. వైద్యులు రోగులను పరీక్ష చేయడానికి

పోయారు.

ఓ గంటలో తిరిగిచ్చేడు ప్రకాశం. ఇంజక్షను చేయటం వల్ల బుజ్జి ఏడ్చి నిద్రపోయింది. కొనుక్కొచ్చిన మందులు అరుణ చేతికిచ్చి బుజ్జిని పడుకోబెట్టాడు. ఇంతలో పార్వతీ, భారతీ సినిమా నుంచి వచ్చారు.

"నేననుకుంటూనే వున్నాను. జ్వరం వస్తుందో ఏమిటో అని" విషయం విన్న పార్వతి కంగారు పడింది.

"అనుకున్నదానివి ఇవాళకీ సినిమా వాద్దంతు విన్నావా? చెత్త సినిమా. ఏం బాగా లేదు. తల నొప్పి తప్ప" విసురుగా అంది భారతి.

ఆ రాత్రి ఎవ్వరూ సరిగా టోజనం చేయలేదు. తెల్లవారుతూనే భారతి బియ్యే రిజిస్ట్రు వచ్చాయి.

ఉపయోగించే సాధనం 'స్టైతస్కోప్'. మరి ఈ 'స్టైతస్కోప్' ను ఎవరు కని పెట్టారో చెప్పగలరా?

6. అమెరికా అంతరిక్షయానంలో విశేష మైన ప్రగతిని సాధించింది. అందులో ఒక భాగంగా ప్రయోగాలకోసం కొంత కాలం క్రితం స్కైలాబ్ లేక 'గగన ప్రయోగాల'ను అంతరిక్షంలోకి పంపింది. సాంకేతిక కారణాల వల్ల అది భూమి మీదకి పడనున్నది. అయితే అది ఎంత వేగంతో భూమి వైపు పయనిస్తున్నది? దాని బరువెంత?
7. బంగారం, వెండి, రాగి, పాదరసం - ఈ నాలుగు లోహాలలోనూ దేనిపైన నత్రజని ఆమ్లం తన ప్రభావాన్ని చూప లేదో చెప్పగలరా?
8. భూమి మీద సంచరించే అతి పెద్దదైన వన్యమృగం ఏది?
9. మాడమ్ మాంటిస్పొరి-అంటే ఎవరు?
10. 'వంచతంత్రము'ను ఎవరు రాశారు? అందులో ఏ ఏ భాగాలు వున్నాయి?

[సమాధానాలు ఈ సంచికలోనే వున్నాయి. వెతికి మీ సమాధానాలతో సరిపోతామేమో పోల్చి చూసుకోండి]

ఫస్టుక్లాసులో ప్యానైంది భారతి. బుజ్జికి కూడా జ్వరం తగ్గడంతో అందరికీ ఎంతో సంతోషమైంది. ఆ రోజు మధ్యాహ్నం మరో వార్త ఆ యింటిని ఇంకా సంతోషంలో ముంచింది. "ఫలానా రోజున మేం తాంబూలాల పుచ్చుకోటానికి వస్తున్నాం." అని భారతిని చూసి వెళ్ళిన పెళ్ళివారు వుత్తరం వ్రాశారు. భారతిని ఆటలు పట్టించడం మొదలెట్టింది అరుణ.

ప్రకాశం ఇంటికి రాగానే వుత్తరమిస్తూ సంగతి చెప్పింది అరుణ. ఇంతలో పార్వతి అక్కడ కొచ్చింది. "అన్నయ్యా! నేను ఎల్లండి వెళ్ళి పోతాను. అక్కడ పిల్లలూ ఆయనా ఏమిబ్బంది పడున్నారో ఏమో. టీకెట్లు రిజర్వేషన్ చేయించు." అంటూ ప్రకాశం వైపు చూసింది.

“అదేమిటి పార్వతి! నాలుగు రోజుల్లో వాళ్ళు తాంబూలాల పుచ్చుకోవడానికి వస్తుంటే నువ్వెక్కడం ఏమిటి? అన్నీ మాట్లాడుకున్నాక ముహూర్తం త్వరలోనే వుంటే బావగారికి వుత్తరం వ్రాసివదేస్తాను, పిల్లల్ని తీసుకుని రమ్మని. ఈలోగా నువ్వెక్కడం దేనికి?” ప్రకాశం మాటలకు అడ్డు వస్తూ అంది అరుణ. “వచ్చి పది రోజులయిందో లేదో అప్పుడే ఇంటి మీద గాలి మళ్ళిందేమిటి? పదిన వెళ్ళదులెంది. ఇవతల కుభకార్యం పెట్టుకుని ఎలా వెళ్తుంది?”

“లేదులే పదినా. వెళ్ళాలి. అంతగా అవసరమైతే మళ్ళీ వస్తాను. టిక్కెట్ల విషయం మరిచిపోకు అన్నయ్యా” అంటూ లోపలికి వెళ్ళింది పార్వతి.

ఇంతలో భారతి ఫ్రెండ్స్ వచ్చారు. ఒకళ్ళ నొకళ్ళు అభినందించుకున్నాక, అందరికీ స్వీట్స్ కాఫీలు తెచ్చింది భారతి.

ప్రకాశం నెమ్మదిగా వంటింట్లోకి చేరేడు. వయసులో ఎదిగినా, మనసు ఎదగని పార్వతి మీద అతనికి చాలా జాలిగా వుంది. అరుణతో పెళ్ళివారి గురించి ఆలోచించడం మొదలెట్టాడు.

ముందు గదిలోంచి పెద్దగా నవ్వులు వినిపించాయి. అంతలో పార్వతి గొంతు వినపడింది. “మా అన్నయ్య నాకు ఇంటర్ వరకే చెప్పించి పెళ్ళి చేశాడు. లేకపోతే నేనూ బియ్యే అయ్యే దాన్ని” ఆ అనడంలో తాను చదవలేకే మానేశానన్న అర్థం లేకుండా ప్రకాశం మీద నిఘూరమే ఎక్కువగా వుంది.

పార్వతి మాటలు విన్న ప్రకాశం తెల్లబోయాడు. ఆతని బాధను గమనించిన అరుణ ఆతన్ని మళ్ళీ మాటల్లో పడేసింది.

భారతి ఫ్రెండ్స్ దరిసే సాగనంపి లోపలికి వచ్చింది. పార్వతి వెనకాలే వచ్చి ప్రకాశం పక్కగా కూర్చుంది.

“అన్నయ్యా, అక్క వెళ్తానోవోంది” భారతి మాటలకు అడ్డాస్తూ “మీకు తెలీవే నా పరిస్థితులు. నేను వెళ్ళాల్సిందే. అన్నయ్యా రిజర్వేషన్ సంగతి మరిచిపోకు.” పార్వతి ఖచ్చితంగా చెప్పింది. పిల్లలు అన్నాలకు రావడంతో ఆ ప్రసంగం ఆగిపోయింది.

మర్నాడు కూడా అరుణ పార్వతిని పెళ్ళిదాకా

వుండమని బలవంత పెట్టింది. కానీ పార్వతి వెళ్ళి తీరాలని మొండి కేసింది.

ఆ సాయంత్రం పార్వతి, అరుణ బజారు వెళ్ళారు. అరుణ పార్వతిని చీర తీసుకోమంది. నూటదెబ్బై రూపాయల్లో అమెరికన్ జార్జెట్ చీర తీసుకుంది పార్వతి. పిల్లలకు బట్టలు తీసుకుని ఇంటికి చేరారు.

“పెళ్ళి కెలాగూ పెద్ద చీర పెట్టాలి. చౌకలో వంద రూపాయల్లో తీసుకోకపోయావా” అన్నాడు ప్రకాశం అరుణతో నెమ్మదిగా.

“పోసీలెంది. వట్టిమనిషి కాదు గదా. ఆవిడ తృప్తిపడితే అంతేదాం” అంటూ ప్రకాశం వైపు ఓసారి చూసి అక్కడి నుండి కదిలింది అరుణ. ఆ చూపులో - ‘మీ చెల్లెలి సంగతి మీకు తెలీదా’ అన్న భావాన్ని చదివాడు ప్రకాశం.

తలంటి పోసుకుని కొత్త చీర కట్టుకుంది పార్వతి. అరుణ పిల్లలకోసం ఇచ్చిన తినుబండా రాలన్నీ సర్దుకుంది.

“భారతీ! నీ వాచీ నాకు చాలా బాగుందే. నేను తీసికెళ్తానే” అంది పార్వతి. తెల్లబోతూ చూసింది



వి. శాంతి శ్రీదేవి

‘వందితపుత్ర వరమ శంఠః’ అని అన్నారు పెద్దలు. అది పుత్రులకి వర్తిస్తుండేమో కాని పుత్రకలకు మాత్రం కాదని నిరూపించింది కుమారి వెల్లటూరి శాంతి శ్రీదేవి. ఆమె తండ్రి శ్రీ పూర్ణానంద శర్మ వేదాలభ్యసించిన వందితుడు కాదు గానీ చిత్రలేఖనంలో తలవందిన ఉద్దండుడు. శాంతి శ్రీదేవికి కూడా చిన్నతనంలోనే చిత్రలేఖనం వల్ల ఉత్సాహం కలిగింది. అందుకు తండ్రి ప్రోత్సాహం లభించింది.

పాలకొల్లులో జరిగిన ఆంధ్రప్రదేశ్ బాలల చిత్రకళ పోటీలలో తన ఐదవ ఏటనే శాంతిశ్రీ ప్రథమ బహుమతి గెల్చుకున్నది. అప్పుడామె వేసిన చిత్రం పేరు-‘మా ఊరు’. 1969 లో జపాన్ అంతర్జాతీయ బహుమతిని ‘73 లో అమృత్ నర్ ఆర్ట్స్ అకాడమివారి బహుమతిని పొందింది. భీమవరం, సిద్దిపేట, గుంటూరు, వెల్లటూరులలో జరిగిన అనేక చిత్రకళా ప్రదర్శనలలో వలు బహుమతులు పొందిన శాంతి శ్రీదేవి అంతర్జాతీయ ఖ్యాతి వార్షిం చాలని ఆశిస్తోంది. —ఆర్. భర్గవి



భారతి. అరుణ విననట్లుగా అక్కడ్నించి వెళ్ళి పోయింది.

పార్వతి వచ్చినప్పట్నుంచి ఒక్క క్షణం కూడా భారతి వాచీ వదలలేదు. వూరికెనే మోజు కొద్దీ పెట్టుకుంటోందనుకున్నారే గానీ, తీరా ఇలా అడుగు తుందని ఎవ్వరూ అనుకోలేదు. లోగడ ప్రకాశం పార్వతికి కూడా వాచీ కొనిపెట్టాడు. అది క్రమేపీ పిల్లలకు ఆట వస్తువు క్రింద అయిపోయింది. మళ్ళీ ఇది కూడా అట్లాగే అవుతుంది: వస్తువుల మీద పార్వతి శ్రద్ధ ఎలాంటిదో తెలిసి కూడా భారతి ఏమీ మాట్లాడ లేకపోయింది.

టయిమయిందంటూ రిక్నాలు తెచ్చాడు ప్రకాశం.

“పురిటికి ఇక్కడికే వస్తా ఒదినా. అక్కడ పిల్లలతో చాలా కష్టం అవుతుంది” కళ్ళు చెమర్చాయి పార్వతికి.

“తప్పకుండా రా. ఇది నీ పుట్టిల్లు. నీకు ఎప్పుడూ స్వాగతమే” నవ్వుతూ అంది అరుణ.

‘ఇంతకు ముందు నాలుగు కాన్పులకు ఇక్కడికే వచ్చింది. కడుపుతో వున్నప్పుడు ఏదోనెలన వచ్చి, పుట్టిన పిల్లలకు ఐదవనెల వచ్చాక గానీ వెళ్ళేదికాదు. తనకి మొన్నటికి అయిదవనెల వచ్చిందో లేదో మళ్ళీ పురిటికి వస్తానని అప్పుడే చెప్పేస్తోంది. వదిన ఎంతో మంచిది కాబట్టి గానీ, నిజానికి అలా ఏదైనా అనుకునే మనిషయితే ఎలా జరిగేదో’ అక్క మీద మనసులోనే విసుక్కుంది భారతి.

“మీ అన్నయ్య వుత్తరం రాస్తారు. పెళ్ళికి పదిరోజులు ముందుగానే రా వదినా.” అరుణ రిక్నాదాకా వచ్చి చెప్పింది పార్వతితో.

నానిగాడి చేతిలో బిస్కెట్లు కొనుక్కోమని ఓ రూపాయి పెట్టి, కళ్ళు తుడుచుకుంటూనే రిక్నా ఎక్కింది పార్వతి.

చూస్తూండగానే రిక్నాలు కనుమరుగయ్యె.

నాలుగు రోజులు నాలుగు క్షణాలా గడిచాయి.

పెళ్ళివారొచ్చారు. తాంబూలాల పుచ్చుకున్నారు. పదిరోజుల్లో మంచి ముహూర్తం వుందని నిశ్చయించారు.

పార్వతికి బెలిగ్రాం ఇచ్చాడు ప్రకాశం. వెంటనే బావగారికి లెటర్ కూడా వ్రాశాడు.

పెళ్ళి వసులు చకచకా సాగాయి. పెళ్ళి నిర్విఘ్నంగా జరిగింది.

అయితే—

పెళ్ళికి పార్వతిగానీ—పార్వతి భర్త రామనాథం గానీ రాలేదు. పార్వతి రాకపోవడాన్ని గురించి తలోరకంగా అనుకున్నారు.

మనుగుడుపుల హడావిడి అయిన మర్నాడు—

భారతి తనకు వచ్చిన ప్రెజంట్ షేషన్స్ అన్నింటినీ అలమరలో సర్దుతోంది.

నానిగాణ్ణి నిద్రపుచ్చి అరుణ స్టోర్ రూమ్ సర్దుతోంది.

ప్రకాశం ముందుగదిలో వాలుకుర్చీలో కూర్చుని

ఈ జీవితమింతే!

ఏకశిలా నగరమైనా
విరువాకా పున్నమైనా
ఏకాంత జీవితానికి
ఏక శోక సాగరమే.

వెన్నెల నిండినా
వెల్లువైబొంగినా
మనసు యూగదైతే
మనుగడలో మార్పురాదు.

ఏది నాకు సొంతం?
ఏ బంధం శాశ్వతం?
ఏదో తెలిసి బాధకు అంకితం
ఏ గమ్యమెరుగని జీవితం.

ఎదమంటలు రెగినా,
ఎవరున్నారు చల్లాయ్చువారు?
ఎవరికెమోతాను నేను?
ఎవరెమోతారు నాకు?

మనసుపడే యూగ బాధ
మాటల్లో చెప్పలేను.
మంచితనమే మహా పాపం!
మనిషికదో తీరని శాపం!

ఈ జీవితం నాది కాదు
ఈ జీవనం నాది కాదు
ఇది ఎవరికో సొంతం
ఇది నాకు తప్పదు అమరణాంతం.

—పాటిబండ్ల విజయలక్ష్మి

జమ - బర్చులు చూసుకుంటున్నాడు.

అందరి మనస్సుల్లోనూ పార్వతే మెదుల్తోంది.

పోస్ట్మాన్ పిలుపుతో ఉలిక్కిపడి లేచివెళ్ళాడు ప్రకాశం.

రెండు కవర్లు చ్చాడు పోస్ట్మాన్. వచ్చి మళ్ళీ కుర్చీలో కూర్చుని ఒకటి తెరిచాడు.

“బావగారికి - ఏ కారణం చేతనో పార్వతి— భారతి పెళ్ళికి రావడానికి వాప్పకోలేదు. నన్ను కూడా వెళ్ళవద్దని పిల్లల మీద వొట్టు పెట్టింది. అందువల్లనే నేను కూడా రాలేకపోయాను. అన్యధా భావించక నన్ను క్షమించి ఇందులో పంపుతున్న అయిదువందల రూపాయల డ్రాఫ్టును భారతికి పెళ్ళి కానుకగా ఇవ్వకోరుతున్నాను-రామనాథం.”

ఆశ్చర్యపోతూ రెండవ కవరు విప్పాడు ప్రకాశం. అందులోని సారాంశం అతని ఆశ్చర్యాన్ని ద్విగుణీకృతం చేసింది.

“అన్నయ్యా! నేను భారతి పెళ్ళికి రాలేదని. నన్నెంతో చెడ్డదాన్నిగా అనుకుని వుంటారు. పైకి కనపడకుండా మీరు నాకు ఎంతో అన్యాయం చేశారు. మొదటి నుంచి భారతినీ-నన్ను ‘ఒక కంట్లో బెల్లం-ఒక కంట్లో సున్నం’ పద్ధతిలోనే చూస్తున్నారు వదినా, నువ్వు. పెళ్ళి విషయంలో కూడా అలాగే చేశావు. భారతి భర్తా వాళ్ళు కనీసం ఇరవై వేలన్నా కట్టం అడుగుతారని నువ్వు, వదినా అనుకోవడం నేను వినకపోలేదు. అంటే, మీరు అంతకి సిద్దమైనట్టేకదా! మీ బావకు పదివేలిచ్చి నీ శక్తికి మించిన పనిగా బాధపడే వాడివి. ఖరీదైన చీరెలూ, విలువైన నగలూ సమకూర్చి భారతిని మీరెంత నెత్తిన పెట్టు కుంటున్నదీ మొన్న చూశానుగదా! సాటి వాళ్ళల్లో కూడా చులకన కావడం దేనికి? అందుకే నేను పెళ్ళికి రాలేదు. ఒక్క విషయం మాత్రం నీకు జ్ఞాపకం చేయక తప్పటం లేదు. నీకు ఇద్దరు చెల్లెళ్ళు-పార్వతి.”

నవ్వుకున్నాడు ప్రకాశం. “పిచ్చిపార్వతి! ఇరవైవేల కట్టం తీసుకోవటానికి తగిన అర్హతా, అంతస్తూ వుండి కూడా సైసా తీసుకోలేదు భారతి భర్త. ఈ మాట నేను నీకిప్పుడు చెప్పినా నమ్మవు. అసూయ ముందు పుట్టి ఆడది తర్వాత పుట్టిందంటే ‘కాబోలు’ అనుకునేవాణ్ణిగానీ, చెల్లెలి అదృష్టానికి అసూయపడే ఆక్క వుంటుందంటే నాచేత ‘అవును నిజం’ అనిపిస్తావనుకోలేదు!!” □